

दैनिक जागरण, पृष्ठ 60-6  
9-9-2016

## जीएम मस्टर्ड के विरोध में कपिल मिश्रा करेंगे सरसों सत्याग्रह

राज्य ब्यूरो, नई दिल्ली : दिल्ली सरकार ने फिर से जेनेटिकली मॉडीफाइड सरसों (जीएम मस्टर्ड) के विरोध की मुहिम को हवा दे दी है।

दिल्ली के जल एवं संस्कृति मंत्री कपिल मिश्रा ने 2 अक्टूबर को सरसों सत्याग्रह शुरू करने का एलान किया है। वह आम लोगों, अधिकारियों एवं नेताओं को देशी सरसों के महत्व के बारे में बताएंगे।

कपिल मिश्रा ने कहा कि किसानों एवं पर्यावरण पर एक बड़ा खतरा मंडरा रहा है। सरकार जीएम मस्टर्ड बीज को देश में लाने की कोशिश कर रही है। इसके लिए लोगों से पांच अक्टूबर तक अपनी राय देने के लिए कहा गया है। हम नेताओं, अधिकारियों एवं आम लोगों को देशी सरसों के महत्व के बारे में बताएंगे। इसके लिए दिल्ली हाट में डोल-नगाड़ों के साथ



सरसों का साग बनाकर अधिकारियों एवं नेताओं को दिया जाएगा ताकि वे असली सरसों के स्वाद को पहचान सकें और इसे बचाने में हमारा सहयोग करें।

जल एवं संस्कृति मंत्री कपिल मिश्रा ने कहा कि कई ऐसे शोध सामने आए हैं, जिनमें कहा गया है कि जीएम मस्टर्ड बीज हमारे लिए खतरनाक है। जीएम बीजों का देश के वैज्ञानिक, किसान, स्वास्थ्य एवं पर्यावरण की समझ रखने वाले लोग काफी समय से विरोध कर रहे हैं।

मंत्री कपिल मिश्रा ने लोगों से अपील की कि आने वाले दिनों में देशी सरसों का साग बनाकर अधिकारियों एवं नेताओं को इसके स्वाद से अवगत कराएं।

राजश्री  
9-9-2016

6